



ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီးမှ
မိမိ၏ဝန်ထမ်းများကို
ကျေးဇူးတင်အသိအမှတ်ပြုမှတ်တမ်းတင်ခြင်း

နေပြည်တော်၊ (၂၀၂၀) ပြည့်နှစ်၊ မတ်လ (၁၆) ရက်

ကျန်းမာရေးနှင့်အားကစားဝန်ကြီးဌာနမှ လုပ်ဖော်ကိုင်ဖက်များ ခင်ဗျား -

ကျန်းမာရေးနှင့်အားကစားဝန်ကြီးဌာနသည် ကမ္ဘာ့ကျန်းမာရေးအဖွဲ့က ကမ္ဘာလုံးဆိုင်ရာကပ်ရောဂါဟု ကြေညာထားသော COVID-19 ရောဂါကို မိမိတို့၏နိုင်ငံအတွင်းသို့ ကူးစက်ဝင်ရောက်မှုမရှိစေရေး၊ ရောဂါဝင်ရောက်လာပါက ကူးစက်ပျံ့နှံ့မှုအနည်းဆုံးနှင့် သေဆုံးမှုအနည်းဆုံးဖြစ်စေရေးတို့အတွက် ရောဂါကြိုတင်ကာကွယ်ရေးနှင့် တုံ့ပြန်ဆောင်ရွက်ရေးလုပ်ငန်းများကို အထူးအလေးထားအားထုတ် ဆောင်ရွက်လျက်ရှိပါသည်။

ထိုသို့ဆောင်ရွက်လျက်ရှိရာတွင် ဗဟို၊ ပြည်နယ်/ တိုင်းဒေသကြီး၊ ခရိုင်၊ မြို့နယ်၊ တိုက်နယ်၊ ကျေးလက်ကျန်းမာရေးဌာနများနှင့် လေဆိပ်၊ နယ်စပ်ဂိတ် အသီးသီးတို့၌ တာဝန်ထမ်းဆောင်လျက်ရှိသည့် ဆရာဝန်များ၊ သူနာပြုများ၊ ဆေးဘက်ဆိုင်ရာဝန်ထမ်းများ၊ ဓာတ်ခွဲဝန်ထမ်းများ၊ ကုသမှုအထောက်အကူပြုပညာရှင်များ၊ အခြေခံကျန်းမာရေးဝန်ထမ်းပညာရှင်များစသည့် ပြည်သူ့ကျန်းမာရေးဝန်ထမ်းများနှင့် ကုသရေးဆိုင်ရာဝန်ထမ်းများအားလုံးသည် ကျန်းမာရေးပညာရှင်များ၏ ဆေးပညာကျင့်ဝတ်များနှင့် အညီ (၂၀၂၀) ခုနှစ်၊ ဇန်နဝါရီလ (၄)ရက်နေ့မှစ၍ ယနေ့အထိ အချိန်ကာလ (၂)လခွဲခန့် ကြာမြင့်သည့်တိုင် လုံ့လဝီရိယနှင့် စွမ်းအားတို့ကိုမလျှော့ဘဲ နေ့မအား၊ ညမနား မိမိတို့၏ အခန်းကဏ္ဍအလိုက် ကြိုးပမ်းဆောင်ရွက်နေကြသည်ကို မိမိတွေ့မြင် သိရှိနေရပါသည်။

ဤကဲ့သို့ COVID-19 ရောဂါကာကွယ်ရေးနှင့် တုံ့ပြန်ဆောင်ရွက်ရေးလုပ်ငန်းများ ကို ကိုယ်တိုင်ရောဂါကူးစက်ခံရနိုင်ချေရှိသော်လည်း စိတ်စေတနာအပြည့်ဖြင့် ကိုယ်စွမ်းရှိသရွေ့၊ ဉာဏ်စွမ်းရှိသရွေ့ တစ်ထောင့်တစ်နေရာစီမှ ကြိုးစားတာဝန်ထမ်းရွက်လျက် ရှိကြသော မိမိ၏ကျန်းမာရေးဝန်ထမ်းတစ်ဦးတစ်ယောက်စီတိုင်းအား အထူးကျေးဇူးတင်အသိအမှတ်ပြုကာမှတ်တမ်းတင်အပ်ပါသည်။

ဒေါက်တာမြင့်ထွေး

ပြည်ထောင်စုဝန်ကြီး၊ ကျန်းမာရေးနှင့်အားကစားဝန်ကြီးဌာန